

परशुराम आर्थिक विकास महामंडळाकरिता
सन २०२५-२६ या आर्थिक वर्षासाठी निधी
वितरित करण्याबाबत.

**महाराष्ट्र शासन
नियोजन विभाग**

शासन निर्णय क्रमांक : पआम- २०२५/प्र.क्र.१०१/का.१४२५-अ

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२

दिनांक : २२ जानेवारी, २०२६.

संदर्भ :-

- (१) शासन निर्णय, नियोजन विभाग, क्र. संकीर्ण-२०२४/प्र.क्र.१५५/का.१४२५-अ,
दिनांक ०३.१०.२०२४
- (२) विभागीय आयुक्त, पुणे यांचे पत्र क्र. साप्र/५/कावि/४९/२०२५,
दिनांक २५.०२.२०२५
- (३) शासन निर्णय, नियोजन विभाग, क्र.संकीर्ण-२०२५/प्र.क्र.५९/का.१४२५-अ,
दिनांक ०६.०५.२०२५
- (४) शासन शुद्धिपत्रक, नियोजन विभाग, क्र. संकीर्ण-२०२५/प्र.क्र.५९/का.१४२५-अ,
दिनांक २३.०७.२०२५
- (५) शासन निर्णय, नियोजन विभाग, क्र.संकीर्ण-२०२५/प्र.क्र.५९/का.१४२५-अ,
दिनांक २३.०७.२०२५
- (६) शासन परिपत्रक, वित्त विभाग, वित्त विभाग क्र.अर्थसं-२०२५/ प्र.क्र.४४/अर्थ-३,
दिनांक ०७.०८.२०२५
- (७) व्यवस्थापकीय संचालक, परशुराम आर्थिक विकास महामंडळ, पुणे यांचे पत्र,
दिनांक २३.१२.२०२५

प्रस्तावना :-

उपरोक्त संदर्भाधीन क्र. १ येथील शासन निर्णयान्वये राज्यातील ब्राह्मण समाजातील आर्थिकदृष्ट्या दुर्बल घटकांसाठी कंपनी अधिनियम, २०१३ च्या कलम ८ अन्वये परशुराम आर्थिक विकास महामंडळ स्थापन करण्यात आले आहे. संदर्भाधीन क्र. २ च्या पत्रान्वये सदर महामंडळाच्या कार्यालयासाठी विभागीय आयुक्त कार्यालयाच्या परिसरामधील महाराष्ट्र महसूल प्राधिकरण, पुणे खंडपीठ, पुणे कार्यालयाच्या वरच्या मजल्यावरील ६५८ चौ. फूट जागा तात्पुरत्या स्वरूपात उपलब्ध करून दिली आहे. संदर्भाधीन क्र. ३ व ५ येथील शासन निर्णयान्वये महामंडळाच्या कार्यालयाच्या दुरुस्ती व नुतनीकरण तसेच विद्युतविषयक खर्चासाठी प्रशासकीय मान्यता देण्यात आली आहे. महामंडळाच्या कंपनी अधिनियम, २०१३ अंतर्गत नोंदणी करण्यासाठी झालेला खर्च तसेच कार्यालयीन दुरुस्तीविषयक खर्चाकरिता महामंडळास निधी वितरण करण्याची संदर्भाधीन क्र. ७ येथील पत्रान्वये व्यवस्थापकीय संचालक, परशुराम आर्थिक विकास महामंडळ, पुणे यांनी विनंती केली आहे.

शासन निर्णय :-

परशुराम आर्थिक विकास महामंडळासाठी सन २०२५-२६ या आर्थिक वर्षाकरिता रु.१०.०० कोटी इतका निधी अर्थसंकल्पित आहे. संदर्भाधीन क्र.७ येथील पत्रान्वये व्यवस्थापकीय संचालक, परशुराम आर्थिक विकास महामंडळ, पुणे यांनी मागणी केल्यानुसार खालीलप्रमाणे निधी वितरित करण्यात येत आहे:

(रुपये कोटीत)

अ.क्र.	लेखाशीर्ष	उद्दिष्ट	अर्थसंकल्पित निधी	या आदेशान्वये वितरित निधी
१	४२५०९१०५	५४-गुंतवणुका	१०.००	०.२८

२. परशुराम आर्थिक विकास महामंडळास रु.२८ लक्ष (रुपये अठ्ठावीस लक्ष फक्त) इतका निधी खालील अटी व शर्तीच्या अधीन राहून वितरित करण्यास शासन मान्यता देण्यात येत आहे:

- १) व्यवस्थापनावरील खर्च मर्यादीत ठेवण्याच्या दृष्टीने कामकाजात सुसूत्रता आणावी.
- २) विविध बाबींवर खर्च केलेल्या रकमांची तपशिलवार माहिती व त्यावर केलेला खर्च यांची सविस्तर माहिती शासनास सादर करावी.
- ३) कार्यालयीन खर्चात काटकसर करावी.
- ४) सदर खर्च केल्यानंतर उपयोगिता प्रमाणपत्र वेळोवेळी शासनास व संबंधितांना सादर करण्याची जबाबदारी ही व्यवस्थापकीय संचालक, परशुराम आर्थिक विकास महामंडळ, पुणे यांची राहिल.
- ५) सदर प्रयोजनासाठी झालेला प्रत्यक्ष खर्च व प्रधान महालेखापाल, मुंबई यांच्या कार्यालयाने नोंदविलेला खर्च याचा ताळमेळ घालण्याची कार्यवाही महामंडळाने करावी.
- ६) सदर निधी कोणत्याही परिस्थितीत खर्च न होता बँक खात्यात, स्वीय प्रपंजी खात्यात अथवा शासकीय लेख्याबाहेर ठेवता येणार नाही.
- ७) तसेच निधी आहरित करून बँक /स्वीय प्रपंजी खात्यात ठेवला असल्यास असा खर्च न होणारा निधी शासन खाती जमा करण्यात यावा.

३. परशुराम आर्थिक विकास महामंडळास रु.२८ लक्ष (रुपये अठ्ठावीस लक्ष फक्त) आहरित व संवितरित करण्यासाठी “उप सचिव (रोख शाखा), नियोजन विभाग” हे “नियंत्रक अधिकारी” असतील. तसेच “कार्यासन अधिकारी (रोख शाखा), नियोजन विभाग” हे “आहरण व संवितरण अधिकारी” असतील.

४. परशुराम आर्थिक विकास महामंडळ, पुणे यांस सदर आदेशान्वये वितरित करण्यात येणारे अनुदान हे सशर्त अनुदान आहे.

उपरोक्त होणारा खर्च हा “ओ-१०, ४२५०, इतर सामाजिक सेवा यावरील भांडवली खर्च, ००, १९०, सार्वजनिक क्षेत्रातील व इतर उपक्रमातील गुंतवणुका (००)(००)(०२) परशुराम आर्थिक विकास महामंडळ (कार्यक्रम) (४२५०९१०५) ५४, गुंतवणुका या लेखाशीर्षाखाली खर्ची टाकून सन २०२५-२६ या आर्थिक वर्षाच्या मंजूर तरतुदीतून भागविण्यात यावा.

५. सदरचा शासन निर्णय हा वित्त विभागाच्या अनौपचारिक संदर्भ क्र.१६/२०२६/व्यय ८, दिनांक ०८.०१.२०२६ अन्वये दिलेल्या मान्यतेनुसार तसेच वित्त विभागाच्या शासन परिपत्रक, क्र. अर्थसं-२०२५/प्र.क्र.४४/अर्थ-३, दिनांक ०७.०४.२०२५ च्या तरतुदीच्या अधीन राहून निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक संकेतांक २०२६०१२२१७४२२९१०१६ असा आहे. सदर शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुरज काकरवाल)
कक्ष अधिकारी, महाराष्ट्र शासन

प्रत,

१. मा.राज्यपाल, महाराष्ट्र राज्य यांचे प्रधान सचिव.
२. मा.मुख्यमंत्री यांचे अपर मुख्य सचिव, मंत्रालय, मुंबई
३. मा.उपमुख्यमंत्री (नियोजन) यांचे सचिव, मंत्रालय, मुंबई
४. सचिव, नियोजन विभाग यांचे वरिष्ठ स्वीय सहाय्यक, मंत्रालय, मुंबई.
५. अपर मुख्य सचिव, वित्त यांचे वरिष्ठ स्वीय सहाय्यक, मंत्रालय, मुंबई
६. प्रधान महालेखापाल, (लेखा व अनुज्ञेयता/लेखापरीक्षा), महाराष्ट्र-१/२, मुंबई/नागपुर
७. व्यवस्थापकीय संचालक, परशुराम आर्थिक विकास महामंडळ, पुणे
८. सह / उप सचिव (कार्यासन व्यय-८/अर्थ-१६), वित्त विभाग, मंत्रालय, मुंबई
९. सह संचालक, लेखा व कोषागारे, संगणक कक्ष, नवीन प्रशासन भवन, ५ वा मजला, मुंबई
१०. अधिदान व लेखा अधिकारी, मुंबई
११. निवासी लेखापरीक्षा अधिकारी, मुंबई
१२. जिल्हा कोषागार अधिकारी, मुंबई
१३. कार्यासन १४२२/१४२४, नियोजन विभाग, मंत्रालय, मुंबई.
१४. निवडनस्ती कार्यासन १४२५-अ